

АЗƏРБАЈЧАН ДЕМОКРАТИК РЕСПУБЛИКАСЫ ДӨВРҮНДƏ КИТАБХАНА ИШИ

Хəлил ИСМАЈЫЛОВ

*педагожи елмләр намизəди,
досент*

Бөјүк ичтимаи-сијаси һадисəлəрлə зəнкин олан XX јүзиллик бəшəр тарихинə илк нөвбədə халгларын милли ојаныш вə милли дирчəлиш əсри кими дахил олачагдыр. Мəһз XX əсрдə дүнјанын сијаси хəритəсиндə онларла мүстəгил дөвлət мейдана кəлмишдир.

Азəрбајчан да өз нөвбəсиндə бу үмүмдүнја просесиндən кəнарда галмамышдыр. Əсрин əввəллəриндə формалашмаға башлајан Азəрбајчан милли хəрəkаты халгын мүхтəлиф тəбəгəлəрини вə сијаси гүввəлəрини бирлəшдирən күтлəви үмуммилли хəрəkата чеврилмишдир ки, бу да сон нəтичədə 1918-чи ил мајын 28-дə Азəрбајчанын истиглалијјəтинин е'лан олунмасына вə Азəрбајчан Демократик Республикасынын јаранмасына кəтириб чыхармышдыр.

Азəрбајчан Милли Шурасынын 28 мај 1918-чи илдə е'лан етдији гəтинамədə гejд олунурду ки, "Бу күндən е'тибарən Азəрбајчан халглары суверен һугуглара маликдирлэр... Азəрбајчан Демократик Республикасы бүтүн миллэтлэр, хусусилə гоншу халглар вə дөвлэтлэрлə мєһрибан гоншулуғ мүнасибəтлəri јаратмаға чалышыр... Азəрбајчан Демократик Республикасы өз əразиси дахилиндə јашајан миллэтлэрə азад инкишаф үчүн кениш имканлар верир"¹.

Мə'лум олдуғу кими, АДР-ин фəалијјəти "Түрк əдəми мəркəзијјət "Мусават" партијасынын мəрамнамəсинə əсасланырды. "Мусават" партијасы өз мəрамнамəсиндə Азəрбајчанын истиглалијјət вə əрази бүтөвлүјү илə јанашы, мəмлəkəтдə јашајан халгларын əввəлчə ичтимаи, иғтисади вə мэдəни сահəлəрдəки керилијини арадан галдырмаг мəсəлəсини өн плана чəкирди. "Мусават" партијасы "Түрклəшмək, мүасирлəшмək" шүарыны ирəли сүрəркən һеч дə гejри-түрк вə гejри-ислам дөвлэтлəri вə халглары илə гаршыдурма јолуну сечмəмишдир. Əксинə, "федератив əсасларла үмуми бир аилəнин бəрəбər һугуглу үзвү олмаг үчүн түрк вə ислам бирлијинин потенциал имканларындан сəмərəли истифадə нəтичəсиндə мүасирлəшмəји, Авропанын габагчыл халгларынын елми-мэдəни сəвијјəсинə јетишмəји нəзəрдə тутурду."²

Өз дөврүнүн өн мүгэрəгги партијасы олан "Мусават" һələ 21 октјабр 1917-чи илдə кечирдији I гурултајында гəбул едилмиш

мәрамнамәсиндә көстәрирди ки, үмумбәшәри цивилизасија ајры-ајры милләтләрин мәдәни сәвијјәсиндән асылдыр. Буна көрә дә партија өз гаршысында мәдәни дәвләт гурмаг вәзифәсини гојур. Програмын "Халг маарифи" бөлмәсиндә ашағыдакы мүддәалар ирәли сүрүлүрдү:

1. Тәһсил ишиндә дининдән, миллијјәтиндән вә чинсиндән асылы олмајараг бүтүн вәтәндашлар бәрабәрдир.

2. Тәһсил ишиндә там азадлыг верилир.

3. Мүхтәлиф тип мәктәбләр арасында тамамлајычы әлагә олмалдыр.

4. Университетләр вә башга али мәктәбләр мухтар статуса малик олмалы, өз дахили ишләрини өzlәри һәлл етмәлидирләр.

5. Али мәктәбләрин әһли арасында мәдәни иш апармаг тәшәббүсүнә һеч бир манеә олмамалдыр.

6. Јерли өзүнүидарәетмә органлары тәһсилин тәшкилиндә там сәрбәстдирләр.

7. Һазырлыг вә али һазырлыг тәһсили үмуми пулсуз вә һамы үчүн мәчбуридир.

8. Јерли өзүнү идарәетмә органлары јерләрдә јашлылар үчүн курслар ачмаға борчлудурлыр.

9. Хүсуси техники вә кәнд тәсәррүфаты мәктәбләринин лазыми сајда ачылмасы тәмин олунмалдыр.

10. Мәктәбләрдә тәдрис дили әразидә чохлаг тәшкил едән милләтин дилиндә олмалдыр.

11. Орта мәктәбләрдә тәдрис түрк (Азәрбајчан) вә рус дилиндә олмалдыр.

12. Али мәктәбләрдә тәдрис түрк дилиндә олмалдыр.

13. Киши семинаријалары илә јанашы гадын семинаријаларынын да ачылмасыны тәмин етмәк лазымдыр.

14. Тәдрис синифдә чохлаг тәшкил едән милләтин дилиндә олмалдыр.

15. Азлыг тәшкил едән милләтләрин ушаглаһы һазырлыг мәктәбләриндә өз ана дилләриндә тәһсил алыр.³

Азәрбајчан Республикасынын али ганунверичилик органы олан парламент вә еләчә дә Назирләр Шурасы өzlәринин гыса фәалијјәти дөврүндә халгын маарифләnmәси саһәсиндә бир сыра гижмәтли тәшәббүсләр вә әсаслы тәдбирләр һәјата кечирмәјә наил ола билдиләр.

Азәрбајчан парламентинин 28 декабр 1918-чи тарихли ичласында АДР-ин Назирләр Шурасынын сәдри Фәтәли Хан Хојски Һөкүмәт бәјанаты илә чыхышында маариф вә мәдәнијјәт саһәсиндәки дәвләт сијасәтиндән бәһс едәркән демишдир: "Бу, чәмијјәтин

елә саһәсидир ки, дәвләтин базиси вә ичтимаи һәјаты бунсуз гурула билмәз".⁴

Бөјүк чәтинликләрлә гаршылашан кәнч Азәрбајчан Һөкүмәти халг маарифинә, мәдәнијјәтә, инчәсәнәтә ајрылан вәсаити кетдикчә артырмаға чалышырды. Һәмин мәгсәдлә Азәрбајчан Республикасынын (1919-чу ил үчүн бүдчә ајрыларкән) Халг Маариф Назирлијинә 45 милјон манат ади хәрчләр үчүн, 30 милјон манат исә фөвгәладә хәрчләр үчүн вәсаит ајрылмышдыр.²

Беләликлә, АДР-ин 1919-чу илдә тәһсил саһәсинә ајырдығы вәсаит, һәрби назирлик вә дәниз донанмасына ајрылан вәсаитдән сонра икинчи јери тутурду. Ону да гејд едәк ки, китабхана ишинин малијјәләшдирилмәси дә мәнз тәһсил үчүн ајрылмыш хәрчләрә дахил иди.

Бу дөврдә АДР-ин маариф назирли Һәмид бәј Шаһтатлынын шәхси тәшәббүсү илә Азәрбајчана Түркијәдән 50 нәфәрә гәдәр мүәллим дөвәт олунмушду.² Маариф саһәсиндә гәбул едилмиш тәхирәсалынмаз тәдбирләр өз бәһрәсини тәдричән верирди. Тәкчә 1919-чу илдә Азәрбајчанда 23 јени ибтидаи вә орта мәктәб ачылмышды. Бу вахт республикада мәктәбләрин үмуми сајы 700-ә јакын иди. Ибтидаи вә орта мәктәбләрдә 48 мин 78 нәфәр шакирд тәһсил алырды ки, бунларын да 22261 нәфәри азәрбајчанлы иди. 1918-чи илин сонунда АДР Һөкүмәти өз һесабына 100 нәфәр абитуријенти али тәһсил алмаг үчүн Авропанын мүхтәлиф өлкәләринә жола салмышды.⁵

1919-чу илдә Азәрбајчанда 89 адда гәзет вә журнал чыхырды. онлардан 39-у Азәрбајчан дилиндә, 44-ү рус дилиндә вә 6-сы исә башга дилләрдә нәшр едилирди.⁶

АДР-ин фәалијјәти дөврүндә мәдәни-маариф саһәсиндә һәјата кечирилән ән мүһүм тәлејүклү тәдбирләрдән бири 1919-чу ил нојабр ајынын 15-дә Бақы Дөвләт Дарүлфунунун ачылмасы иди. Һәмин ил орада 1094 тәләбә тәһсил алырды,⁵ Бақы Дөвләт Дарүлфунунун ачылышыны "Азәрбајчан" гәзети белә гижмәтләндиридирди: "... Бақы Дарүлфунуну тәсис едилди. Јени милләт, јени елм, јени фәлсәфә демәк исә һәр Дарүлфунунда јени бир мәбәд олмасы ичәд едәр... Азәрбајчан Дарүлфунуну, әлбәттә, бир түрк Дарүлфунунудур, чүнки түрк милләти, түрк парламаны, түрк Һөкүмәти тәрәфиндән, түрк кәнчлији үчүн олмалдыр."

Мәммәд Әмин Рәсулзадә бу һагда белә јазырды:

"Азәрбајчан кәнчлијини елм вә техника әсри илә силаһландырмаг үчүн Бақы Университети ачылмышдыр".⁸ Азәрбајчан кәнчлијини елм вә техника илә силаһландырмаг мәгсәдилә АДР-ин һәјата кечирдији тәдбирләрдә китаб нәшринин кенишләндирилмәси

дә кениш јер тутурду. Республикада мүтәрәгги мәзмунлу китабларын вә хүсусән дәрсликләрин нәшрини кенишләндирмәк мәгсәдилә Маариф Назирлији нәздиндә 1918-чи илдә хүсуси комитә јарадылды. Комитә тәрәфиндән тәкчә 1918-чи илдә 7 адда дәрслик чап олунмушду.⁹ Назирлик тәрәфиндән 1918-20-чи илләрдә Түркијәдән 20 мин нүсхәдән артыг дәрслик, дәрс вәсаити вә диқәр китаблар кәтирилмишди. Бунунла јанашы Русија, Авропа вә еләчә дә Тифлисдән хејли китаб алынмышды.¹⁰

Һөкүмәт Бақыда вә диқәр јерләрдә фәалијјәт кәстәрән мәктәпләрә һәр чүр јардым кәстәрир, онларын техники аваданлыгларла вә ләвазиматларла тәмин едилмәси үчүн вәсаит ајырырды. Тәдгигатлар нәтичәсиндә 1918-1920-чи илләрдә 70-дән јухары әсәрин чап едилмәси факты ашқар едилмишдир. Бунларын ичәрисиндә дәрсликләрдән Рәчәб Әфәндизадәнин "Түрк дили" (1918), һадизадә Ахунд Әбрүррәһим вә Мирмөһсүн Задәкани Аға Мирәбдүләлинин "Шәриәт китабы" (1918), Ағаәли Гасымзадәнин "Һесаб мәсәләләри мәчмуәси" (1919), Ағабаба Исрафилзадәнин "Тәзә елми һесаб" (1919), Абдулла бәј Әфәндизадәнин "Сон түрк әлифбасы" (1919), Чамо бәј Чәбрајылзадәнин "Тарихи тәбиби" (1919), Абдулла Шаиг Талыбзадәнин "Милли гираәт" (1919) вә с. китабларыны кәстәрмәк олар. Һәмин дөврдә нәшр едилмиш елми әсәрләр ичәрисиндә һади Мөһәммәд Әбдүлсәлимзадәнин "Инсанларын тарихи фәчиәләри" (1918), Сејид Аға Ахундзадәнин "Март һадисәси - 1918" (1919), "Хорасанын топа тутулмасы вә икинчи Николајын чәзаланмасы (Һүрријјәт дөврү)" (1919) вә с. китаблар дөврүн һадисәләрини әкс етдирән тарихи әсәрләр кими даһа чох диггәти чәлб едир.

Азәрбајчан Демократик Республикасы дөврүндә халгымызын мәдәнијјәтини, әдәби-бәдии ирсини ишыгландыран вә тәблиғ едән бир сыра әсәрләр дә чап олунмушдур. Бу бахымдан 1918-1920-чи илләрдә нәшр едилән әдәби-бәдии китаблар ичәрисиндә Үзејир һачыбәјовун "Аршын мал алан", "О олмасын, бу олсун" оперетталарынын либреттолары, С.С.Ахундовун һекајәләри, Султанмәчид Гәнизадәнин нағыллары, Рәшид бәј Әфәндизадәнин "Пул дәлиси" һекајәси, М.Зејналзадәнин "Һәвәс" һекајәси, Зүлфүгар бәј һачыбәјовун "Ашыг Гәриб" операсынын там нәшри, Ағаһәсән Мирзәзадәнин "Милли нәғмәләр", Әһмәд Чавадын "Далға" ше'рләр мәчмуәләри вә онларла башга әсәрләр бу гәбилдәндир.¹¹

Кәнч Азәрбајчан Демократик Республикасы вә "Мүсават" партијасы халг арасында мүстәгиллик, азадлыг вә демократија идејаларыны јаймаг мәгсәдилә бир сыра јени мәтбуат органларынын да јарадылмасыны зәрури һесаб едирди. 1918-чи илдә јенидән һәјата

гајыдан "Ачыг сөз" гәзети, сонралар ону әвәз едән "Истиггал" гәзети мүнтәзәм олараг АДР-ин мүгәддәс азадлыг идејаларыны тәблиғ едән мәтбуат органлар иди.

Һәмин дөврдә Азәрбајчанын мәдәни вә ичтимаи-сијаси һәјатында фәал рол ојнајан дөврү нәшрләрдән бири дә "Азәрбајчан" (1918-1920) гәзети олмушдур. Ону да гејд едәк ки, "Азәрбајчан" гәзети 1919-чу ил апрелин сон күнләринә гәдәр Үзејир һачыбәјовун рәһбәрлији илә нәшр едилмишдир.

Јери кәлмишкән хатырладаг ки, ермәни гулдурларынын 1918-чи илин март ајында Гарабағда вә Азәрбајчанын башга јерләриндә тәрәтдиқләри вәһшиликләрдән бәһс едән Ү.Һачыбәјов бу гәзетин сәһифәләриндә јазырды: "Бу күнкү вәзифәмиз о гара күнләри јаддан чыхармамаг вә буна кәрә дә һәмишә, һәр ан һазыр олмагдыр. Белә һазырлыг ки, һадисәләр бир дә тәқрар едилсә, мүдафиәсинә гадир олаг."¹² Чох тәәссүф ки, бөјүк Үзејир бәјин бу мүдриқ кәламы тез бир вахтда унутулмушдур. Беләликлә, Азәрбајчан халгынын мүгәддәрәтины өз әлине алараг јени һәјат гурмаға башлајан Азәрбајчан Демократик Республикасы һөкүмәти әсл мүстәгиллик вә азадлыгы мәдәни инкишаф олмадан гејри-мүмкүн һесаб едирди. Одур ки, республикамызда кениш маарифчилик вә мәдәни гуручулуғ үмүддөвләт ишинә чеврилмишди.

Азәрбајчан Демократик Республикасынын илк күнләрдән башлајараг һәјата кечирдији мәдәни-маариф тәдбирләри китабхана ишинин инкишафы үчүн әсаслы зәмин јаратмышды. Китабхана иши бу дөврдә һәјата кечирилән бүтүн социал-мәдәни вә маарифчилик ишләринин мүһүм тәркиб һиссәсинә чеврилмишди. 1918-20-чи илләрдә АДР-ин китабхана гуручулуғу саһәсиндәки фәалијјәтинин ана хәтти јени тәшқил едилән вә әввәлләрдән фәалијјәтдә олан тәһсил очагларында китабханаларын јарадылмасындан ибарәт иди.

АДР-ин Маариф Назирлији илк нөвбәдә республикада фәалијјәт кәстәрән бүтүн тәһсил очагларында: халг мәктәпләриндә, семинаријаларда, политехник мәктәпләрдә, кимназијаларда, реалны мәктәпләриндә, комерсија мәктәпләриндә вә еләчә дә јени јаранмыш университетдә китабханаларын тәшқилинә хүсуси диггәт јетирирди.

Бу мәгсәдлә тәһсил очаглары китабханаларынын китаб тәһнизаты дөвләт сәвијјәсиндә тәмин едилирди. Бу иш әсасән 4 истигамәтдә һәјата кечирилди:

1. Тәһсил очаглары китабханаларынын республикада нәшр едилән бүтүн чап әсәрләри илә пулсуз вә мәчбури тәминаты. Бу мәгсәдлә 1919-чу илдә Азәрбајчан һөкүмәтинин тәғдиматына әсасән республика парламенти хүсуси ганун гәбул етмишди.¹³ Ганун

бүтүн мәктәб китабханаларынын Азербайчанда нәшр едилән китаб, журнал, мәчмуә вә гәзетләрин мәчбури нүсхәләри илә тәчһиз едилмәсини нәзәрдә тутмушду.

2. Харичи өлкәләрдән алынған чап әсәрләринин илк нөвбәдә китабханалара верилмәси. Китабханаларын харичи өлкәләрин нәшрләри илә комплектләшдирилмәсини асанлашдырмаг мәгсәдилә харичи чап мәһсулаты көмрүк веркисиндән азад едилмишди. Тәкчә 1919-чу илдә Азербайчан китабханаларына, хусусән мәктәб китабханаларына 10 мин нүсхәдән артыг әдәбијјат дахил олмушду. Бу әдәбијјат әсасән Түркиядән, Русијадан вә Тифлисдән алынмышды.¹⁴

3. Өз фәалијјәтини дајандырмаш мәктәбләрин, китаб мағазаларынын анбарларында сахланылған әдәбијјатын китабханалара пајланмасы.

4. Ајры-ајры шәхсләрин, мүүссисәләрин, хејријјә чәмијјәтләринин китабханаларын китабла тәчһиз олунмасына чәлб едилмәси.

Бу мәгсәдлә јерли гәзетләрдә тез-тез мурачиәтләр дәрч едилди, китаб анбарларында, мағазаларда, мәсчидләрдә, мұхтәлиф елми чәмијјәтләрдә вә с. мүүссисәләрдә мұһафизә едилән әдәбијјат китабханалар арасында бөлүшдүрүлүрдү. Бу ишлә Халг Маариф Назирлији, хусуси хејријјә чәмијјәтләри, ајры-ајры маарифпәрвәр шәхсләр вә мұәллимләр мәшғул олурдулар.

Азербайчан Демократик Республикасынын китабхана иши саһәсиндә һәјата кечирдији тәдбирләр ичәрисиндә һөкүмәтин Бақы Дөвләт Университетинин елми китабханасынын тәшкили вә формалашмасы илә әлағәдар фәалијјәти хусуси әһәмијјәт кәсб едир. Университет јаранаркән онун елми китабханасынын тәшкили ән тәхирәсалынмаз вәзифәләрдән бири иди. Университетдә әсаслы елми китабхананын јарадылмасыны мұтәшәккил сурәтдә һәјата кечирмәк үчүн Халг Маариф Назирлији университетин көркәмли алимләриндән ибарәт хусуси комиссија јаратмышды. Комиссија өз фәалијјәтинә университетин ачылмасындан әввәл башламышды. Китабхана комиссијасы университет елми китабханасынын формалашмасыны бир нечә истигамәтдә апарырды. Университетин нәздиндә тибб фәкүлтәсинин олмасыны нәзәрә алараг комиссија Михайлов (индики Семашко адына) вә Балаханы хәстәханалары нәздиндәки тибб китабханаларынын университетә верилмәсини шәһәр һакимијјәт органларындан хаһиш етмишди. 1919-чу илин нојабр ајында һәр ики китабхана онларын әввәлки саһибләринин истифадә һүгүглары сахланылмагла университетә верилди вә елми китабхананын фондунун әсасы мәһз бу китабханаларын фонду илә јарадылды.¹⁵

Мә'лум олдуғу кими, Бақы Дөвләт Университетинин нәздиндә јарадылған икинчи фәкүлтә тарих-филолокија фәкүлтәси иди. Тибб фәкүлтәсинә нисбәтән бу фәкүлтәнин китабхана тәминаты даһа мурәккәб вәзифә кими гаршыда дурурду. Она көрә ки, тарих-филолокија елмләринә даир әдәбијјат дикәр китабханаларда чох аз иди вә онлар китабханалардан алыныб университетә верилә билмәзди. Чүнки бу заман кениш охучу күтләләри вә хусусилә зијалылар бу әдәбијјатдан мәһрум олардылар.

Буна көрә дә университетин китабхана комиссијасы әһалијә вә хусусән маарифпәрвәр зијалылар мурачиәт гәбул етмәји гәрара алды. "Азербайчан" гәзетиндә дәрч олунмуш бу мурачиәтдә дејилди: "Һәм тарих-филолокија фәкүлтәси, һәм дә тибб фәкүлтәси үчүн ајры-ајры шәхсләрдә мүүјјән мигдарда китаб тапыла биләр. Буна көрә дә китабхана үзрә јардымчы комиссија китаб сатмаг истәјәнләрә јерли гәзетләр вәситәсилә тәклиф едир ки, тәбабәтә вә тарих-филолокија елмләринә даир бүтүн дилләрдә олан китабларын сијаһысыны тәгдим етсинләр. Бундан әләвә комиссија әминдир ки, университетин хидмәт етдији бөјүк мәдәни мәгсәд наминә дикәр мәдәнијјәт мәркәзләриндә олдуғу кими Бақыда да университетә елми китаблар бағышланачағыны көзләмәк олар."¹⁶

Бу мурачиәтә ошар елан еләчә дә 15 нојабр 1919-чу илдә Бақы меншевикләринин органы олан "Искра" гәзетиндә дәрч олунмушду. Еланда көстәридилди ки, китаб базарында дәрсликләр олмадығына көрә профессорлар шурасы тәләбәләр үчүн гираәтханалар дүзәлтмәк нијјәтиндәдиләр. Гираәтхана сәһәр саат 10-дан ахшам саат 10-дәк ачыг олачагдыр. Тәләбәләри дәрс вәсаити илә тәмин етмәк вә китаб азлығыны јүнкүлләшдирмәк үчүн онлара үсуллар ахтарыб тапмаг имканы верилди.¹⁷

Бундан әләвә, республика һөкүмәтинин хусуси көстәришинә әсасән университет китабханасында хусуси түрк шөбәси јарадылдыр. Һәмин шөбәнин мұвафиг әдәбијјатла комплектләшдирилмәси мәгсәдилә Истанбул шәһәриндән 212 адда китаб кәтирилмишди.

Тәкчә 1919-чу илдә Бақы Дөвләт Университети китабханасынын фондунун јарадылмасы мәгсәдилә республика һөкүмәти 120 мин манат вәсайт ајырмышды. 18

Апарылған һесабламалара көрә, 1920-чи илин әввәлләриндә университет китабханасынын фондунда 6 миңдән артыг китаб, 130 адда гәзет вә журнал варды. Фондда олан әдәбијјат Азербайчан, түрк, фарс, әрәб, инкилис, франсыз, алман, рус вә татар дилләриндә иди. Китабхананын илк охучулары арасында Мәммәд Әмин

Рәсулзаде, Ј.Чәмәнзәмнли, Ә.Һагвердијев, Т.Шаһбази, М.Ә.Миргасымов вә дикәр көркәмли шәхсијјәтләр олмушдур.

1919-чу илин сону вә 1920-чи илин әввәлләриндә Бакы Дөвләт Университетинин елми китабханасы артыг республиканын тәһсил очаглары китабханалары үчүн тәдричән методики мәркәз ролуну ојнамаға башлады. Бу бахымдан 1920-чи ил январын 16-да университет китабханасында Халг Маариф Назирлији китабханалары ишчиләринин семинар-мүшавирәләринин тәшкили һаггындакы мәлумат олдуғча марағлыдыр.

Семинар мүшавирәдә 94 китабхана ишчиси иштирак етмиш, Ә.Сејидзадәнин "Китабханаларда китаблар нечә јазылмалы вә тәсниф едилмәлидир", М.Һ.Рзагулузадәнин "Онлуг классификасија", Һејдәрлинин "Китабхана ишини нечә апармалы" вә С.Ағаларовун "Китабхана фондунун комплектләшдирилмәси" вә с. мөвзуларда мәрузәләри динләнилмиш вә мүзакирә едилмишди.¹⁹ Бу мүшавирәнин тәшкили вә орада динләнилән мәрузәләрин мөвзулары бир даһа сүбут едир ки, 1919-1920-чи илләрдә Бакы Дөвләт Университетинин елми китабханасы фәалијјәт мүддәтинин азлығына бахмајараг артыг республикамызда һәм апарычы китабхана, һәм дә елми-методики мәркәз функцијасыны јеринә јетирмәјә башлајар.

Азәрбајчан Демократик Республикасы Һөкүмәти халг маарифинин бүтүн саһәләриндә олдуғу кими, китабхана шәбәкәләринин кенишләндирилмәси, һабелә Бакы шәһәриндә Дөвләт Үмуми Китабханасынын јарадылмасы саһәсиндә дә Халг Маариф Назирлији гаршысында мәсәлә галдырмышды. Бу китабхана республикада дүнја мәтбуатыны вә хүсусән чоһәсрлик Азәрбајчан нәшрләрини топлајыб мұһафизә едән, республика әһалисинин бүтүн тәбәғәләринә хидмәт едән, дүнја китабханалары илә китаб мұбадиләси апаран вә еләчә дә Азәрбајчанда китабханачылыг ишини тәшкил вә идарә едән елми-методики мәркәз кими нәзәрдә тутурду. Бу һагда Азәрбајчан Назирләр Шурасынын көстәриши илә республика Халг Маариф Назирлији тәрәфиндән 1919-чу илин январ ајында Бакы Бәләдијјә Идарәсинә бина ајрылмасы үчүн хүсуси тәғдимат да верилмишди.²⁰

Дөвләт Үмуми Китабханасынын тәшкили саһәсиндә харичи өлкәләрдә әлдә едилмиш иш тәчрүбәсини өјрәнмәк вә мұвафиг сәнәдләри һазырламаг үчүн хүсуси комиссия јарадылмасы нәзәрдә тутулмушду. Лакин сонралар республикада ичтимаи-сијаси мұһитин кәскин сурәтдә кәркинләшмәси илә әлагәдар бу китабхананын јарадылмасы бир мүддәт тәхирә салынды. Бунула белә республикада, о чүмләдән Бакыда кениш маарифчилик фәалијјәти илә

мәшғул олан күтләви китабханаларын ачылмасы саһәсиндә АДР һөкүмәтинин фәалијјәти кетдикчә кенишләнирди.

Мәлум фактыр ки, китабханаларын фәалијјәтини тәмин едән ән мұһүм амил онларын китаб тәһизаты илә бағлыдыр. Китабханаларын јени әдәбијјатла мұнтәзәм вә оператив тәмин олунамасы Азәрбајчан Демократик Республикасынын дигтәтини чәлб етмиш вә бу мәгсәдлә 1918-чи илин август ајында китабхана коллекторунун јарадылмасы һаггында гәрар гәбул олунамашдыр.²⁰

Китабхана коллекторунун Азәрбајчан, рус, харичи әдәбијјат, комплектләшдирмә шәбәләри варды. Коллектор китаб мағазалары вә Халг Маариф Назирлијиндән әлавә ајры-ајры тәшкилатлар вә шәхсләрдән дә китаблары сатын алыб китабханалар арасында бөлүшдүрүрдү. Бу ишлә коллекторун нәздиндә јарадылмыш хүсуси комиссия мәшғул олурду.

1918-чи илин декабр ајында Азәрбајчан Истеһлак Чөмијјәти Иттифагынын мәдәни-маариф шәбәси Бакы шәһәриндә сырф азәрбајчанлы әһалисинә хидмәт едән милли күтләви китабхана ачмаг тәшәббүсүнү ирәли сүрдү.

Бу китабхана Бакы шәһәриндә гисмән Дөвләт Үмуми Китабханасыны әвәз етмәли иди. Бу нәчиб тәшәббүс АДР Халг Маариф Назирлији тәрәфиндән бәјәнилмишди вә о, китабхана фондунун јарадылмасына јахындан көмәклик көстәрирди. Бу мәгсәдлә назирлик тәдрис мүәссисәләри китабханалары үчүн Түркијәдән алынған әдәбијјатын бир гисминин мәһз бу китабханаја верилмәсини гәрара алмышды.

Китабхананы халга танытмаг, әһали арасында мәшһурлашдырмаг мәгсәдилә она М.Ә.Сабирин адынын верилмәси гәрара алынды. 1920-чи илин әввәлләриндә китабханаја јени бина верилдикдән сонра АДР Халг Маариф Назирлији Истанбулдан алынмыш хејли дәрсликләр, ичтимаи-сијаси, тарихи, әдәби әсәрләрин 1600 нүсхәсини бу китабханаја вермәк үчүн нәзәрдә тутурду.²¹

1920-чи илдә китабханада артыг 10 мин нүсхәдән артыг китаб топланмышды вә онлардан 1500 нәфәр азәрбајчанлы охучу истифадә едирди.²²

АДР-ин фәалијјәти дөврүндә јаранмыш бу китабхана Бакы шәһәриндә күтләви китабханалара тәшкилати-методики јардым көстәрән илк мәркәз сајыла биләр. Чүнки бурада мұнтәзәм сурәтдә китабхана ишчиләри үчүн семинарлар, мүшавирәләр, мұһазирәләр тәшкил едилирди.

Китабхана чоһ аз вахтада Азәрбајчан зијалыларынын, әдибләринин вә үмумијјәтлә, маарифпәрвәр шәхсләрин ән севимли соснал-мәдәни мүәссисәсинә чеврилди. М.Ә.Сабир адына китабхананын

нөздиндә фәалијәт көстәрән китабхана шурасы вә әдәбијјат дәрнәјинин ишиндә Һүсејн Чавид, Ә.Һагвердијев, Әһмәд Чавад, Мәммәд Ариф, Салман Мүмгаз, Ә.Сејидзадә, А.Шаиг вә дијәр көркәмли шәхсләр фәал иштирак едирдиләр.

М.Ә.Сабир адына китабхананын фәалијјәтиндә о дөврүн танымыш китабханачылары Әлијусиф Әлијев, Һүсејн Тағыјев, Мирзә-Һәсән Рзагулузадә, С.Ағаларов вә сонралар әдәбијјатшүнас кими мәшһурлашан Әлиәждәр Сејидзадә китабхана ишиндә фајдалы ишләр көрмүш, китабхананын фәалијјәтиндә јахындан иштирак етмишләр. Онлар гираәт залында мүхтәлиф курслар, семинарлар, сәркиләр, китаб ичмаллары тәшкил едирдиләр.

Азәрбајҗан Демократик Республикасынын јарандығы вә фәалијјәт көстәрдији 23 ај мүддәтиндә китабханачылыг сәһәсиндә баш верән ән мүһүм һадисәләрдән бири вә бәлкә дә биринчиси ичтимаи фикирдә китабхана иши, әһалијә китабхана хидмәти мәсәләләринин актуал бир проблем кими формалашмасыдыр. Мәһз бу илләрдә илк дөфә китабхана вә китабхана хидмәти мөвзулары дәвләт сәвијјәсиндә халгын мәдәни инкишафында мүһүм амил кими сәсләнмиш, китабханачылыг ишинин нүфузу артмаға башламышдыр. Һеч тәсадүфи дејилдир ки, бу дөврдә республикада јени јарадылан һәр бир кичик китабхана белә дөврүн нүфузлу гәзәтләриндә әкс етдилмиш, китабхана иши билаваситә халгын мәдәни дирчәлиши, милли азадлыг вә мүстәгиллик идејалары илә вәһдәтдә көтүрүлмүшдүр. Тәкчә 1919-чу илдә республикада нәшр едилән гәзәтләрдә ајры-ајры китабханаларын фәалијјәтинә даир 90-дан артыг мүхтәлиф јазы дәрч едилмишдир. Бу јазыларын әксәријјәтиндә мүхтәлиф китабханаларын фәалијјәти тәблиғ едилр, китабханалара әһалинин марағыны күчләндирмәк үчүн онларын фонду, иш сааты, кечирдикләри тәдбирләр кениш әкс олунурду. Мәсәлән, 1919-чу илин декабр ајында "Новый мир" гәзәтиндәки јазыда көстәрилерди ки, "Каменны" күчәси илә "Спасски" күчәсинин тининдә 110 нөмрәли евдә түрк китабхана-гираәтханасы ачылмышдыр. Бурада түрк, рус вә башга дилләрдә китаблар вә журналлар вардыр. Китабхана сәһәр саат 8-дән ахшам саат 8-дәк ачыгдыр. Китабханада сәһбәтләр дә тәшкил едилр.²³

Беләликлә, Азәрбајҗан Демократик Республикасы дөврүндә китабханачылыг иши бүгүнкү мәдәни һәјатымызда, әһалијә китабхана хидмәти проселәринин кејфијјәтчә јени мәрһәләсиндә, кечид шәраитиндә архаландығымыз өрнәкләрдәндир. Шүбһәсиз ки, идарәчилик тәчрүбәсинин олмамасына вә милли дәвләт гурулушун аз-әмүрлүјүнә бахмајараг АДР дөврүндән бизә онун маариф, мәдәнијјәт вә о чүмләдән китабхана иши сәһәсиндә тәшәббүсләрини

әкс етдирән чохсајлы сәнәдләр галмышдыр. Мүхтәлиф јерләрә сәпәләнмиш бу сәнәдләри топламаг, талан олмуш архив материалларыны бәрпа етмәк, тәһрифләри, јанлышлыглары, лүзүмсуз идеоложи чәһдләри арадан галдырмаг јолу илә АДР дөврүндә Азәрбајҗанда китабхана ишинин реал мәнзәрәсини јаратмаг мүасир китабханашүнаслыг елминин ән үмдә вәзифәсидир.

МӘНБӘЛӘР

1. Нәсибзадә Н. Азәрбајҗан Демократик Республикасы: мәгаләләр вә сәнәдләр. - Б.: Елм, 1990 - с.43-44
2. Азәрбајҗан Демократик Республикасы: тарихи, ичтимаи-сијаси вә мәдәни һәјаты. - Б., 1992 - с.99-181
3. Азәрб.ССР ЕА хәбәрләри (тарих, фәлсәфә вә һүгүг серијасы). -1990. - №2.-с.29.
4. Јенә орада - с.21
5. Азәрбајҗан Республикасы МДА, Ф.894, с.10, иш 58, в.3.
6. Јенә орада. Ф.51, иш 7, в.82
7. Бакы Дәвләт Дарүлфүнунунун тә'сиси (сәнәдләр топлусу). - Б., 1989. - с.12
8. Рәсулзадә М. Әсримизин Сәјавушу. - Б., 1992 - с.34
9. Азәрбајҗан Республикасы МДА, Ф.57, с.1, иш 732, в.5.
10. Атакишијев А. БДУ-нун тарихи. - Б., 1991, 1-чи һиссә.-с.91.
11. Азәрбајҗан китабы: Библиографија, Ч.1 (1780-1920) - Б., 1963. - С.169-172
12. Азәрбајҗан. - 1919. №147.
13. Нәсибзадә Н. Халг Маариф Назирлијинин 1919-чу илдә фәалијјәти һаггында гыса мәлүмат//Азәрб. ССР ЕА хәбәрләри (тарих, фәлсәфә, һүгүг серијасы). - Б.,1990.-№2. -с.95
14. Азәрбајҗан Республикасы МДА, Ф.57, с.2, иш 734, в.3
15. Јенә орада, ф.51, с.1, иш 732, в.3
16. Јенә орада, ф.57, с.1, иш 732, в.3
17. Јенә орада.
18. Хәләфов А. АДУ-нун китабханасынын јаранмасы вә инкишафы тарихиндән // Елми әсәрләр: филолокија факултәси. - Б., 1958. - с.181-194.
19. Азәрбајҗан Республикасы МДА, ф.57, с.1, иш 734, в.9
20. Јенә орада, с.2, иш 734, в.7
21. Јенә орада, в.11
22. Тағыјев Һ. Азәрбајҗанда китабханачылыг иши. - Б.: Азәрнәшр, 1969. - с.96
23. Новый мир. - 1919. - 23 дек. - №113.